

கடவுள் துணை.

அகஸ்திய மஹாமுனிவர் அருளிச்செய்த

வைத்திய

தைலமுறைகள் - நா.



இ. மா. குருசாமிகோனார் அன்சன் துவர்கள்
விரும்பத்தின்படி,

த. துரைசாமி முதலியாரவர்களால்
பதிப்பிக்கப்பட்டது.

[ரிஜிஸ்டர் காப்பிரைட்] 1938. [விலை அணு 4.]

சிவமயம்.

அகஸ்திய மஹாமுனிவர்

அருளிச்செய்த

வைத்திய

தைலமுறைகள் - ரா.

இஃது

முன்பரிசோதித்த

பிரதிக்கணங்கத் திருவெண்காடு

ஆறு முகசுவாமிகளால்

பார்வையிடப்பட்டு,

த. துரைசாமி முத்தலியாரவர்களால்

சென்னை - சூளை,

“பெரியநாயகியம்மன்” அச்சுக்கூடத்தில்

பதிப்பிக்கப்பட்டது.

1935.

செ. 1-34, னைனியப்பன் தெரு, பார்க் டவுன், மதராஸ்.

உ

கடவுள் துணை.

அகஸ்திய மஹாமுனிவர்

திருவாய்மலர் ந்தருள்ய

வைத்திய

தைலமுறைகள் நூறு.



பாயிரம் - காப்பு.

மாமேவுகளரிமனோன்மணியாள்செய்ய
மலர்பாதந்தனை துதித் துவையமீது
வேமேவுவயித்தியத்தின்றைலப்பாங்கைச்
செந்தமிழாற்சொல்வதற்குச்சீர்மிகுந்த
காமேவுமுஷிகமீதேரியன்பர்
கடியிலுறுங்கயமுகவர்மலமென் னும்
பாமேவுமுபயதிருப்பதந் துதித் துப்
பாங்குடனேகாப்பாகப்பன்னினேனே. 1

பன்னியமாவயித்தியத்தின்றைலப்பாங்கைப்
பண்டிதர்கள னுஷ்டத் துமுலிகைதான்
நன்னயமாய்த்தேடியுடன்செய்தேயிந்த
நானிலத்திலுள்ளோர்கள்வியாதிதீர
உன்னியகாலையிற்றருகத்தாயின்பாதம்
உளங்கருதிநாதாக்களடியைப்போற்றிச்
சொன்னயங்களமைந்தகணபதியின்பாதந்
துதிப்பவர்க்குப்பலநே நாயுந்தொலையும்சீரே. 2

4 அகஸ்திய மஹா முனிவர் அருளிச்செய்த

சீர்மிகுந்தசிவபிரானடியைப்போற்றி
செய்யமயிலேறிவருங்குகன்றூட்போற்றி
தார்மிகுந்ததிருமாலினிதாள்போற்றி
சத்திசிவகாமியிலட்சுமிதாள்போற்றி
பேர்மிகுந்தகலைமகளின்சரணம்போற்றி
பேசரியபெரியோர்கள்பதமுட்போற்றி
ஈர்மிகுந்தயிதலத்தின்வயித்தியக்கூறை
யிப்புவியிற்செந்தமிழாலிசைத்திட்டேனே. 3
பாயிரம் முற்றிற்று.

இ ல்

மேகத்திற்குத் தயிலம்.

நிகரில்லாமேகத்தின் றயிலங்கேளு
நிலையானசந்தனமு மிலாமிச்சோடு
மகிழ்வான ஆவாரையின் பட்டைதானும்
வகைபத் துப்பலமாக வாங்கியேதான்
பிகலாமற் * றாணிநீர் விட்டொன்றாய்ப்
பெருமையுற்றகிஷாயத்தை வாங்கிக்கொண்டு
நகையாமல்நல்லெண்ணெய் நாழிவிட்டு
தன்னூரிவேர்பலந்தா னரைத்துப்போடே. 1
துணி - பத்தரை, அல்லது முப்பந்திரண்டுபடி.
போட்டதனைக்காய்ச்சி மெழுகுற்றதானூர்
புகட்டியேவேடிந்திடுவாய் பூசக்கேளு
நாட்டிதனைமுழுகவர மேகந்தீரும்
நலமானதேகமது () யிருகும்பாரு
பூட்டதனைமேகநீர் போகவேண்டிப்
புனிதமாய்மருந்தொன்று புகலக்கேளு
சாட்டதனை முன்புசொன்ன பற்பங்கொண்டு
சார்ந்துநீகொடுத்திடவே சாந்தமாமே. 2

() இறுகல் பலப்படுத்தல்.

வில்வாதித் தயிலம்.

சாந்தமாம்வில்வாதித் தயிலங்கேளு
 தாரணியில்வில்வவேர் பலந்தான்பத்து
 பாந்தமாயிடித்ததனைப் பதக்குநீரிற்
 பருவமாய்க்காய்ச்சியே யெட்டொன்றாக்கிப்
 போந்தஎண்ணெய்நாழிவிட்டு சந்தனம்பலந்தான்
 புகழானகிஷாயத்தி லரைத்துப்போடு
 வாய்ந்தமெழுகானால் வடித்துக்கொண்டு
 வாகாகமுழுகிவர வரிசைகேளே. 3

பதக்கென்பது இரண்டுபடி,

வரிசையாய்முழுகிவரப் பித்தம்போகும்
 மைந்தனேகபாலத்தில் வெட்டைபோகும்
 இருமைபெறஆக்கிவைக்கு மேகம்போகு
 மிருகண் ணுந்தெளிவுண்டா மிருமல்போகும்
 உரிசைபெறப்பித்தமெல்லா மோடிப்போகும்
 உள்ளயர்ச்சியுட்சுரங்க ளொழிந்துபோகும்
 தரைமீ திற்றளும்பிறக்குஞ் சூட்சுஞ்சொன்னேன்
 சம்பிரதாயமுமி துதான் றரணியோர்க்கே. 4

வேங்கைத்தயிலம்.

தரணியுள்ளமானிடர்கள் பிழைக்கவேண்டிச்
 சாற்றுகிறேன்வேங்கையிட தயிலந்தன்னைக்
 கரணியாம்வேங்கைபலம் பத்துவாங்கிச்
 காய்ச்சிவிடுதூணிநீ டெட்டொன்றாக்கித்
 திரணியுள்ளகிஷாயத்தை வடித்துக்கொண்டு
 திறமாகள லுமிச்சம் பலமொன்றாக
 அரணியாங்கிஷாயத்திற் குழப்பிமைபோ
 லழுகானமெழுகுபத பாணவரறே. 5

பெட்டொன்றென்றது-எட்டி லொருபாகம்.

பாகமுழ்கிவர.

ஆனவைகேள்வாதமொடு சூலைபோகும்
 அடர்ந்திட்டபித்தமது மாண்டுபோகும்
 பீனிசங்கள் மண்டையிடி பிறட்டல்சீதம்
 பெலமானவீக்கமுதல் வாங்கிப்போகும்
 மேனியெல்லாங்காந்தியுண்டாம் விஷரோகம்போ
 வெகுவாகமுன்சொன்ன தயிலப்போக்கு [ம்
 பூனிதமாய்ச்சொல்லவிட்டேன் றெளிவாய்ப்பாரீர்
 புகழானபற்பத்தின் போக்குநூறே. 6

வெட்டிவேர்த்தயிலம்.

போக்கானதயிலமொன்று சொல்லக்கேளு
 புதிதானவெட்டிவேர் பலந்தான்பத்து
 நோக்காகவிடித்ததனைப் பதக்குநீரில்
 நூணுக்கமாய்க்காய்ச்சியே யெட்டொன்றாக்கி
 வாக்காகவடித்ததனி லெண்ணெய்நாழி
 வளமையாயதிமதூரம் பலந்தானொன்று
 தாக்கான ண்ணெணக்கு ளரைத்துக்கொண்டு
 சாந்தமாய்மெழுகுபதந் தன்னில்வாங்கே 7

வாங்கியேமுழுகிவர வரிசைகேளு
 மாநிலத்திற்பீனிசங்கள் மண்டைசூலை
 யோங்கியேகுட்டமொடு பீநீர்க்கோவை
 யொளிமருவுங்கண்புகைச்சல் காதுமந்தம்
 வாங்கியேயெய்ப்பினைப்பு கைகாலோய்வு
 வறிவுகெட்டதாதுசமு மிருமல்காந்தி
 நீங்கியேபோவதற்கு மண்டலந்தான்
 நேராகவொன்றைவிட்டு வொருநாளென்னே. 8

வேம்பின்தயிலம்.

என்னவின்னமொருதயிலஞ் சொல்வேன்கேளா
 யொளிதாகவேம்பினிட பட்டைவாங்கி

உன்னவேகால் துலா மிடித் துக்கொண்டே
 வொருதூணிநீர்விட் டொன்றாய்க்காய்ந்தாற்
 சொன்னபடியெட்டொன்றாய் வடித் துவாங்கிச்
 சுருதிபோழெண்ணெ யிருநாழிவிட்டு
 நன்னயமாயேலக்காய் பலமிரண்டு

நலமானகிஷாயத்தி லரைத் துப்போடே

9

அரைத் துடனேகாய்ச்சிய்து மெழுகதானால்
 ஆற்றியேவடித் துவைத்து முழுகும்போ து
 நிரைத்திட்டவாதமெல்லா மெங்கேபோச்சு
 நிசமானசூலையொடு குட்டரோகம்
 திரைத்திட்டதழுதனையு மேற்கொடுப்புச்
 செங்கரப்பன்புண்புரைகள் சேராதோடு
 முரைத்திட்டதயிலத்தி னுறுதிமெத்த
 வுத்தமனேதயிலமொன்று வுறைக்கின்றேனே.

குறுந்தொட்டிவேர்த் தயிலம்.

உரைக்கிறேன் () குறுந்தொட்டி வேர்பலங்கே
 ளுத்தமனையொருதுலாம் நிறுத்திப்போடு
 நிரைக்கிறேன் தூணிநீ ரெட்டொன்றாக்கி
 நேரானஎண்ணெயிரு நாழிவிட்டுக்
 கரைக்கிறேன்கிஷாயத்தி லரைத் துமைபோற்
 சசகசா இருபலந்தான் கண்டுகொள்ளு
 நரைக்கிறேனெனக்கென்ன வாதமெல்லாம்
 நடுநடுங்கியோடுமடா நயந்துபாரே.

11

() குறுந்தொட்டிவேர்-சிறுகாஞ்சொறி

தொடுவேலித்தயிலம்.

நயமானகொடுவேலி பலந்தான்பத் து
 நன்றாகவிடித்தநனைப் பதக்குநீரில்
 வயமாகக்காய்ந்துலர்த்தி யெட்டொன்றனால்
 வண்மையுடனல்லெண்ணெய் நாழிவிட்டு

8

அகஸ்திய மஹாமுனிவர் அருளிச்செய்த

0 நியமானபுன்னைக்காய்விசித ? மாவெண்
 ணைய்யுடனேசீரகமோர் பலந்தானிட்டு
 சியமாக அரைத்ததனைப் பாகிற்செர்த்து
 சீரானமெழுகுபத மானவாரே,
 0 கொடுவேலி-சித்திரைமுலம் வேர்.
 ஆவெண்ணெய்-பசுவெண்ணெய்.

12

ஆனதயிலம்வலத்தே முழுகும்போது
 ஆனந்தவாய்வினுடனந்தரமாம்வாய்வு
 தேனமருங்குமுலாள்கேள் வாதமெல்லாஞ்
 சிறுசொரியுஞ்சிரங்குகுஷ்டம் தினவும்போகும்
 போனதொரு அரையாப்புக் கிரந்திசூலை
 புண்புரைகள்பிளவுமுதற் பொடிப்புலீக்கம்
 நாளென்னவந்தநோயனைத்தும்தீரும்
 நல்லதொருதயிலமது நாடிப்பாரே.

13

சீரகத்தயிலம்.

பாரப்பாசீரகமும் பலமிரண்டு
 பதமாகவிடித்துநீற் பதக்கிற்போட்டு
 சிரப்பாளட்டொன்றாய்க் கியாழம்வாங்கித்
 தெளிவானநல்லெண்ணெய் படிதான்சேரு
 காரப்பா 0 கார்போகி பலந்தானொன்று
 கஷாயத்திலரைத்ததனைக் கலக்கிக்கொண்டு
 வரப்பாமெழுகுபத மாகவாங்கி
 யியல்பாகமுழுகிவரக் குணத்தைக்கேளு.
 0 கார்போகி-கார்போகி அரிசி.

14

குணமென்னசுரமெட்டு வாய்வுபத்து
 குட்டமொடு 0 தழுதனையுங் குண்டலமுங்கேளு
 மணமென்னவாந்திபித்தங் கிறுகிறுப்பு
 வாயின்னாவந்ததொரு சோகைபாண்டு

கண்மென்ன கண்குளிர்ச்சி உஷ்ணரோகம்
 கபாலத்திற்கூடான கபநீர்க்கட்டு
 பணமென்ன நோய்தீர மருந்துமுண்டோ
 பாறுலகின்முளைத்த மூலிகையிற்பாரே
 () தழுதனை-மேகத்தடிப்பு,

15

மூலிகையில்வெகுமூலி சஞ்சீவியாக
 முளைத்ததேமலைதோறுங் காடுதோறும்
 சாலிகைக்குவெகுமூலி நாட்டுக்குள்ளே
 சாதகத்தையறியார்கள் சண்டிமாண்பர்
 ஆலிகைக்குள்வயித்தியன்றூன் குணத்தைக்காணான்
 ஆண்மையினால்வயிற்பிழைக்க வலைவான்மட்டை
 கோலிகைக்குள்மன துவைக்க வேண்டாஞ்சொன்னேன்
 குறையானவிருநூற்றிண் மறையைப்பாரே. 16

சூரித்தயிலம்.

நூற்றிலையின்னமொரு தயிலங்கேளு
 நுணுக்கமுள்ள () சூரியது துலாமுங்கால்தான்
 * ஊற்றுவேனீர்பதக்கி விடித்துப்போடு
 வொருவிறகாற்காய்ந் துலர்த்தி யெட்டொன்றினால்
 ஆற்றியேவடித் துடனே யெண்ணெய்நாழி
 யதில்விட்டுக்காக்கவகை சாற்றக்கேளு
 சோற்றிலையருபிரண்டைக் காயும்நாழி
 சுக்கதிலேபலமொன்று மரைத்துச்சூட்டே 17

() சூரி-எருக்கு.

* ஊற்றுவயனீர்-சுரப்புசபலம்.

சூட்டியேமெழுகுபத மாகவாங்கித்
 தோணவேழுழ்கிவர மண்டலந்தான்
 ஒட்டிவிடுங்கிராந்திசூட்டஞ் சூலைகுன்மம்
 உண்டுவிடக்கிராணியெல்லா முள்முலத்தை

10 அகஸ்தியமஹாமுனிவர் அருளிச்செய்த

மாட்டியே நீர்களைல்லாம் வாங்கிப்போகும்
வாங்காதபீனிசமு மண்டசூலை
தாட்டிகமாய்த் தூரத்திவிடுந் தயிலப்போக்குஞ்
சஞ்சீவிபோலவுந்தான் சாற்றினேனே.

18

கீழ்க்காய்தெல்லித் தயிலம்

சாற்றவின்னம்வகைகேளு கீழ்க்காய்தெல்லி
சமுலமாய்க்காற்றுலா விடித்துப்போடு
ஆற்றுநீர் தூணிவிட்டுக் கியாழஞ்செய்து
அப்பனையெட்டொன்றாய் வடித்துவாங்கி
வார்த்திடுவாயெண்ணெய் படிதானிரண்டு
வாகானசர்க்கரையில் பலந்தானொன்று
ஏற்றியேவடித்துவிடு மெழுகதாக
இயலுடனேமுழுசிவரத் தீரும்நோய்க்கேள்

19

கேளப்பாபித்தமென்ற தெல்லாம்போகும்
கூறுகிறுப்புதலைகூழற்றல் வாந்திதீரும்
நாளப்பாரத்த மெரித்தலோடு
நலமானையப்பிளைப்பு பித்தரோகஞ்
கூளப்பாமஞ்சளைப்போல் நீர்சுருக்குஞ்
சுற்றலுடனுஷணங்கள் சூடலெல்லாம்
வேளப்பாமேலெரிவு கைகால்காந்தல்
வெளுத்தசடங்கறுப்பாக்கும் விதத்தைப்பாரே.

20

சங்கம்வேர்த்தயிலம்.

விதமானசங்கம்வேர் தயிலம்கேளு
வெட்டிவந்தகாற்றுலா இடித்துப்போட்டு
பதமான தூணிசல மெட்டொன்றாக்கி
பகருமெண்ணெயிரண்டுபடி பண்பாய்விட்டு
அதமானமிளகுபல மரைத்துப்போட்டு
அப்பனையெழுபத மானவாறே

சுதமாகவடித்ததனை முழுகும்போது
சொல்வதென்னகுட்டமொடு சொரிசிரங்கே 21

கிரங்குடனேகிராந்தியொடு சூலைரோகஞ்
செங்கருப்பான்வண்டுகடி சிலவிஷங்கள்
குருபோலவழங்குகின்ற சயங்களோடு
குத்திருமல்வாதசயங் கூடியோடும்
வரங்கொடுக்குஞ்சங்கரர்சொல் வார்த்தைகேட்டு
மகமாயிசொலக்கேட்டு வழுத்தினேன்யா
னரங்கமுடனின்னமொரு தயிலங்கேளு
அமுக்குராவேர்பலந்தான் பத்துவாங்கே. 22

அமுக்கராவேர் தயிலம்.

வாங்கியேயிடித்ததனைப் பதக்குநீரில்
வடித்தெண்ணெய்பலமொன்று மதனிற்சேர்த்து
ஓங்கியதோரெலுமிச்சம் பழஞ்சாநாழி
யொக்கவிட்டுமெழுகுபத முருட்டிப்பார்த்து
தூங்கவேவடித்ததனை வைத்துக்கொண்டு
சுகமாகமுழுகிவரச் சுகத்தைக்கேளு
பாங்கியேமீனிசங்கள் தவிர்ந்துபோகும்
பாரிலுள்ள மண்டையிடி பறந்துபோமே. 23

இஞ்சித் தயிலம்.

பறப்பதற்குயின்னமொரு தயிலங்கேளு
பச்சையிஞ்சிகால் துலாம் பரிந்திடித்து
சிறப்புடனேபிழிந்துவடி கொண்டுநன்றாய்த்
தெளிவான நல்லெண்ணெய் படிதான்விட்டு
உறப்புடனே ஆவின்பாற் படிதான்சேர்த்து
வுறுதியாய்மெழுகுபத மாகவாங்கி
நிறப்புடனேமுழுகிவரப் பருவமாகி
நிசமாகத்தீருநோய் நிகழ்த்தினேனே 24

12 அகஸ்தியமஹாமுனிவர் அருளிச்செய்த

நிகழ்த்துகிறேன்மண்டையிடி சூலைவாதம்
நிலைகொண்டபீனிசங்க ளிரைப்பிளைப்பு
புகழ்த்துகிறேன்சூலையொடு வாதவாய்வு
பொல்லாதகால்கடுப்பு மேல்நோயெல்லாம்
அகலுமேகுட்டமென்ப தற்றுப்போகும்
அசதியிருமலமுடனே நெஞ்சின்கத்திரி
செகமதனில்நாடாம லோடிப்போகுஞ்
செம்முள்ளியெண்ணெய்தனைச் செப்புறேனே. 25

செம்முள்ளித் தயிலம்.

செப்புகிறேன்செம்முள்ளி பலம் நூறப்பா
சிறப்பாக () மூலத்தோடி டித் துப்போட்டு
ஒப்புகிறேன் தூணி நீர்திலேவிட்டு
வுருக்கவேயிடையொன்றா யுகந்துகாய்ச்சி
அப்புகிறேனதைவடித் து யெண்ணெய்நாழி
யதில்விட்டுமெழுகுபத மாகவாங்கி
நப்புகிறேன்முழுகிவருங் காலந்தன்னில்
நன்றாகத்தீருநோய் நவிலக்கேளே 26
() மூலத்தோடு-செம்முள்ளிவேருடன்.

நவிலக்கேள்சயமீனை யிளைப்புரோகம்
நாடா துமந்தார காசத்தோடுங்
கவிலக்கேள்கசநோவு குன்மநோயுங்
கண்ணீரைப்பாச்சலுடன் விக்கல்தா னும்
புவியில்வரும்புண்புரைக ளெல்லாந்தீரும்
பொருந்துமரையாப்புக் கிரந்தியண்டவாதம்
நிவியக்கேள்வீக்கமொடு விஷபாகந்தான்
நீங்குமடாயித்தயில முருக்கும்போதே. 27

சாரணைத் தயிலம்.

உருக்கவேயின்னமொரு தயிலங்கேளு
வுறப்பான * சாரணையின் பலந்தான்பத்து

இருக்கவேயிடித்ததனைப் பதற்க்குநீர்விட்
 டெட்டொன்றாய்க்காச்சியபின் னெண்ணெய்நாழி
 மருக்கவேகொதித்ததனை வடித்துவாங்கி
 மகத்தானமெழுகுபத மானவாறே
 குருக்கவேவடித்ததனை முழுகும்போது
 குடிபோகும்வாதமொடு வாய்வின்கூறே. 82

* சாரணை-சாரணத்தியெனவுமருவும்.

இருவேலி தயிலம்.

கூரக * யிருவேலி பலந்தா னூறு
 கொத்தோடேதரித்திடித்துத் தூணிநீரில்
 பேராகயிட்டெரித்து யெட்டொன்றாக்கிப்
 பிறகுயெண்ணெய்தில்நாழி நீதான்சேர்த்து
 வீரகக்கொதித்துவற்றி மெழுகதானால்
 மெய்யிலேபூசியதை முழுகும்போது
 தேராதசடலங்கள் தேறிப்போகும்
 ஜெனித்தகிறுகிறுப்பும்போந் தெளிவாயாயே. 29

* இருவேலி-வெட்டிவேர்.

அகிறகட்டை தயிலம்.

ஆய்ந்தவடற்கட்டைகளின் பலந்தான்கேளு
 ஐம்பதுதான்வாங்கியதைத் தூளாய்ப்பண்ணி
 வாய்ந்தஜலந்தூணிவிட் டொன்றாக்கி
 வளமானநல்லெண்ணெய்திலேநாழி
 பாய்ந்திட்டுமெழுகுபத மானபோதிற
 பக்குவமாய்வடித்துநீ முழுகுங்காலை
 வேய்ந்த * நீர்தோஷமெல்லாந் தீரும்பாரு
 மேகங்களகலுமின்னம் விளம்பக்கேளே. 30

* நீர்தோஷம் சீரத்திற்கொண்டஜலதோஷம்

14 அகஸ்தியமஹாமுனிவர் அருளிச்செய்த

(அறுகம்வேர் தயிலம்.)

விளம்பக்கேளறுகம்வேர் பலந்தானூறு
மெய்யுள்ளபச்சையெல்லாந் தள்ளிப்போட்டு
குளம்போலாமுறவில்வைத் திடித்துக்கொண்டு
* கோதில்ஜலமொன்றுபடியதிலேவார்த்து
குழம்பாகக்கரைத்ததனை யெட்டொன்றாக்கிக்
குணமாகவடித்தெண்ணெய் நாழிவிட்டு
பழம்போலேமெழுகுபத மானவாறில்
பதனமாய்வடித்ததனை முழுகுவாயே

31

* தண்ணீர்-நல்லநீர்.

முழுகியேவரும்போது குணத்தைக்கேளு
* மூலத்திற்குடனே கபாலச்சூடு
தழுகியேபித்தமெல்லாந் தவறுண்டேபோம்
தப்பாதுகுன்மங்க ளெட்டுமோடும்
அழுகியேவருங்கிரந்தி சூலைநீர்கள்
ஆனதொருவயிற்றுவலி நெஞ்சினேவு
கொழுகியதோர்நீர்க்கடுப்பு மேல்வரட்சை
கோலித்தவக்கினியுங் குளிர்ந்துபோமே.

32

* மூலம்-ஆசனக்கடுப்பு.

(கொடுப்பைத் தயிலம்.)

குளிரவேவகையொன்று சொல்லக்கேளு
* கொடுப்பைநீர்படியநாழி யெண்ணெய்நாழி
தளர்வானகோஷ்டத்திற் பலந்தானூன்று
தன்னுக்குட்பசுவின்பால் விட்டேயாட்டி
யெளிதாகக்கரைத்துவிடு மெழுகுபோலே
யினிதாகவடித்தபின்பு யியல்புகேளு
நளிநமாய்முழுகிவர மண்டலத்தில்
நலமாகத்தீருநோய் நவிலக்கேளே

33

* கொடுப்பை-பொன்னாங்காணி.

கேள்பாபித்தமெல்லாங் கெடிகெட்டோடுங்
 கிறுகிறுப்புமண்டையிடி செயநீர்த்தாகம்
 மாளப்பாவுஷ்ணங்க ஞுள்ச்சுரங்கள்
 வளருமென்றமேலெரிவு கைகால்காந்தல்
 தேள்போன்றகண்ணெரிவு சிரசிற்கூடு
 தேகவலியெரிசுன்மந் தீர்ந்துபின்னும்
 வாள்போன்றகண் ணுக்குத் தெளிவுண்டாகு
 வகத்தானதயிலமிது வணங்கிசெய்யே.

35

(கையாந்தகரைத் தயிலம்.)

செய்யவேயின்னமொரு தயிலங்கேளு
 செகத்திலுள்ள * கையான்சார்படிதானொன்று
 வெய்யவேகற்குழஞ்சாற் படிதானொன்று
 விளம்புகிறேனெல்லிக்காய் சார்படிதான்
 உய்யவேபடியொன்று மூன்றுங்கேளு
 வருக்கவேயெள்ளெண்ணெய் படிதானொன்று
 மெய்யானசாதிக்காய் பலந்தானொன்று
 * வியனாகவேயிடித்து அரைத்துப்போடே

35

* கையாந்தகரை-கரிசிலாங்கண்ணி.

* வியனாக-சமமாக.

போட்டதனைமெழுகுபதந் தன்னில்வாங்கிப்
 புகழாகவேவகுத்து முழுகும்போது
 தாஷ்டிகமாந்தலைநோவு கண்ணோவோடு
 தளர்வானசெவிநோவு சார்ந்தபித்தம்
 ஒட்டிவிடுமுஷ்ணங்கள் பீனிசங்கள்
 ஒழிந்துவிடுமென்றுமுனி யுரைத்தவாறும்
 நாட்டிலுள்ள தின்னமொரு தயிலஞ்சொல்வே
 னலமான *வ்வரிபலம் நூறுவாங்கே.

36

* சவரி - குறட்டை.

16 அகஸ்தியமஹாமுனிவர் அருளிச்செய்த

(சுவரித்தயிலம்.)

பலம் நூறுதானிடத் துத் தூணி நீரில்
பக்குவமாய்ப்போட்டுவற்றியெட்டொன்றாக்கிச்
ஐலமதனைவடிகொண்டியெண்ணெய்நாழி
நந்தமுடன்றூட்குரண்டுஞ்சேர்த்துக்கொண்டு
நலமானகருஞ்சீரகம்பலந்தானொன்று
நாட்டியேயரைத்ததனுட்கரைத்துக்காய்ச்சிம்
பெலமானமெழுகுபதமானவாரே
பித்தர்களேவடித் துரைந்துமுழுகுவாயே 37

வாயானவாதமெங்கே குட்மெங்கே
வாதத்தினாலெழுந்த கரைப்பானெங்கே
காயானகாய்ப்பெங்கே கழினையெங்கே
கண்டத்தில்லீக்கமெங்கே வாமெங்கே
நோயானநோயெல்லா மகன்றுபோகும்
* நுணுகமாய்த்தயிலமொன்று நவிலக்கேளு
சேயானசென்னகரைப் பட்டைதானுந்
தீவிரமாய்ப்பலநூறு தாக்கிடயே. 38

* நுணுகம்-சொல்பம்.

(சென்னகரை பட்டைதயிலம்.)

தாக்கியேயிடித்தனைப் பதக்குநீரில்
சாதகமாய்ப்போட்டுலர்த்தி யதையெட்டொன்றாய்
ஆக்கியேயெள்ளெண்ணெய் படிதான்விட்டு
அதிற்பாதிவேப்பெண்ய கூடச்சேரு
நோக்கியேவசம்புபல மரைத்துப்போடு
நுணுகமாய்மெழுகுபத மானபோதில்
தாக்கியேவடித்தனை முழுகும்போது
தொலையாதவாதமெல்லாந் துலைந்துபோகும். 39

* சென்னகரை-செந்நாவற்படை.

(இலுப்பைப்பட்டை தயிலம்.)

போகவேயின்னமொருதயிலங்கேளு
புகழானவிலுப்பைப்பட்டைபலமோ நூறு
ஆகவேயிடித்தனைத் தூணி நீரில்
அன்புடனேபோட்டுடனையெட்டொன்றாக்கி
வேகவேயெண்ணெய்ப்படிபத் துவிட்டு
வேப்பெண்ணெய்திற்பா திகுடச்சேரு
() நாகவல்லிச்சாருடனேபடிதான்சேரு
நன்றாகமெழுகுபதமானவாரே

40

() நாகவல்லி வெற்றிலை.

பதமாகமுழுகிவர தீரும்நோய்கள்
பன்னியகபாலச்சூடும்பறந்துபோகும்
இதமாகயின்னமொருதயிலங்கேளு
யிடித்திடுவாயி லுப்பைப்பட்டைபலந்தா னூறு
இதமாகத் தூணி நீரதனில்விட்டு
யெட்டொன்றாய்க்காய்ந்தபின்புவடித் துக்கொண்டு
சுதமாயெள்ளெண்ணெய்ப்படிதான்விட்டு
சுந்தரமஞ்சத்தூள்போட்டுக்கிண்டே

41

கிண்டியேவடித்திடுவாய்மெழுகதாஓல்
கேடிலங்கியோடிவிடும்வாதமெல்லாம்
பண்டி தர்க்குயிந்தமுறைபாடமுண்டோ
பார்ப்பதற்குவெகுசருக்கம்பரிந்துபாரு
கண்டிதமாய்ச்சொல்லிவிட்டேன்சருக்குமெத்த
கதிகெட்டநோயெல்லாந்தீரவேநெய்
உண்டுகொண்டியிருப்பதற்குச்சொர்னமுண்டே
புறுதியிந்த நூல்முறையையுன்னிப்பரே

42

பொன்னாங்கண்ணீர் தயிலம்

உணியேயின்னமொருசெய்திகேளு
ண்உள்ளுக்குத்தயிலமொடுகிலுத்தஞ்சொல்வேன்

18 அகஸ்தியமஹாமுனிவர் அருளிச்செய்த
கன்னியாம்பொன்னுகாணிவேர்பலந்தர் ஓன்று
கனமானவெட்டிவேர்வெலுமிச்சம்வேர்
புன்னியே()ஒரிதழ்வேர்சிறுகீரவேர்
புகழாகவகைக்குவொருபலந்தான்சேர்த்துப்
பன்னியேபால்வார்த்து அரைத்துநெய்யிற்
படிரண்டுக்குள்ளிட்டுக்காச்சவாயே

43

()ஒரிதழ்வேர்-தாமரை

காச்சியேயுட்கொள்ளக்கரண்டிவீதம்
கனரோகம்பதினெட்டுங்காணாதோடும்
மாச்சிதேவுட்சுரங்கள் கண்டுபோகும்
மணுகாவுட்டிணங்கள் தாகம்மேகம்
போச்சுதேவரட்சையொடுவுஷ்ணரோகம்
புண்ணான அச்சுரங்கள் போகுஞ்சொன்னேன்
எச்சுதேயென்னுதேசா திக்காயு
மியலானவதிம துரமாசக்காயே

44

சதாவேரிக்கிருதம்.

காயென்றுவகைகளிலேபலமொன்றாகக்
கரைத்திடுவாய்காச்சமுன்னேநெய்க்குள்ளாக
தாயென்றுயின்னமொருகிருத்தஞ்சொல்வேன்
() சதாவேரிக்கிழங்கினிடசார்படிதான்
வாயென்ற * திரிகடுகு “ திரிபலாதி
வகைவீதங்களஞ்சொன்றுநெய்யோநாழி
யேயென்றுயெரியிலிட்டுமெழுகதானால்
யிறக்கியேவைத்திடுவாயியல்புதானே

45

() சதாவேரி நீர்விட்டான் அல்லது தண்ணீர்மிட்டான்

திரிகடுகு-சுக்கு-திப்பிலி-முளகு.

“ திரிபலாதி-தான்றி-நெல்லி-கடுக்காய்.

இயலாகக்குடித்திடுவாய்கரண்டிலீதம்
 எடுத்ததொருகரப்பனெல்லாமிரங்கிப்போகும்
 முயல்வான நீர் தோஷமுழு தும்போகும்
 முழங்குகின்றவாயுவிடனிரைச்சல்தீரும்
 செயலானபித்தமொடுசிலேற்பனங்கள்
 சளியிருமல்கிறுகிறுப்புசெரியாமாந்தம்
 மயலானகிறுகிறுப்புமற்றுப்போகும்
 மடவார்களின்னொருகிருதங்கேளே.

45

(திரிகடுகு-திரிபலாதி-யெண்ணெய்.)

கிருதமாந்திரிகடுகுதிரிபலாதி
 கேளப்பாவகைக்குவொருபலந்தான்வாங்கி
 நருதமாஞ்சலம்பத்துப்படியினுள்ளே
 நன்றுகஇடித்துவற்றியெட்டொன்றுகி
 விருதமாய்ப்போகாமல்மெழுகதாக
 வியனாகவடித்தனைவைத்துக்கொண்டு
 சிறுகவேகரண்டிநிறைகொள்ளும்போது
 தீருகின்றவியாதினைசெப்பக்கேளே.

46

செப்புகின்றசீரகமும்ஓமங்கூட்டிச்
 சீராகச்சூரணித்துவைத்துக்கொண்டு
 இப்புவிவில் * வெருகடிதானெய்யிற்கொள்ள
 ஈரெட்டுக்கரப்பனெடுசிலந்திசுட்டம்
 நப்புகிறேன்கிராணியொடு அசீரணங்ள்
 நாடோறுநாடாதுபுவினோர்க்கு
 மெய்ப்படவேயெந்தனதுதாய்சொல்லாலே
 இன்னொருகிருதவகையியம்பக்கேளே.

47

* வெருகடி பூனையடி.

தூ துவளைகிருதம்.

இயம்பக்கேள் தூ துவளைபலந்தான்பத்து
 இயல்கண்டங்கத்திரியும்பலந்தான்பத்து

20 அகஸ்தியமஹாமுனிவர் அருளிச்செய்த

தயவான துளசிய துபலந்தான்பத் து

சாதகமாய்த் * தோடையிலைபலந்தான்பத்து

நயம்பெறவேவிஷ்ணுகிராந்திபலந்தான்பத்து

நன்றாகப் 0 பிரமியா துபலந்தான்பத்து

செயமாகலவையிடித்துத் துணிநீரிற்

சேரவேகாய்ச்சியதையிறுத்துவாங்கே

* தோடையிலை - ஆடாதோடை.

48

0 பிரமியா து-பிரமமூலி.

இருத்திடவே “யெண்ணையோடு” நெய்யுங்கேளு

யிதமான திப்பிலிசித்திரத்தைரண்டும்

வருத்திடவேவகைக்கு அரைபலமதாக

வடிமெழுகுபதமரைத்துச்சலத்திற்கிண்டி

முறித்திடவேபோகாமல்வடித்துக்கொண்டு

முக்கியமாங்கரண்டிநிறையெடுத்துக்கொள்ளு

உத்திடவேகொண்டாக்காற்றீராநோயும்

உற்றதொருயிருமலெல்லாமோடிப்போகும்.

49

“எண்ணெய்-நல்லெண்ணெய்.

“நெய்-பசுவினெய்,

கீழிப்போந்தேன்கூட்டிக்கொண்டாயானால்

உறுசயங்களினைப்பினை தூர்ப்புகக்கள்

ஓடிப்போம்வாய்வோடுகெட்டெல்லாமே

ஒவ்வாமலோடிப்போம்நளினமாகும்

தேடிப்போந்திரிகடுநெற்பொரியுங்கூட்டித்

தேனிலைகொண்டுவிடுகிருதஞ்சேர்த்து

தேடிப்போங்கொண்டிடவேசொன்னநோய்கள்

கேழ்மாமெனருருள்ச்செய்குவீரே

50

(ஐன்னிக்கு வசம்புத்தயிலம்.)

செய்தபடிசன்னிக்குத்தயிலங்கேளு

செப்புகிறேன்வசம்புடனேயுமுமு[] ஞள்ளித்தான்
உய்தமுள்ள “ நிலவேறு 0 முசுறுமுட்டை

வுற்பனமாந் * தண்டுடனேகோழிமுட்டை
நெய்நாழிவேப்பெண்ணெய்கூடக்கூட்டி

நிறையாகவகைக்குவொருலமாய்ச்சேரு

செய்கின்றஆமணக்கினெண்ணெய்நாழி

சிறப்பாகவிட்டதிலேசேர்த்துக்கொண்டு.

51

[] வெள்ளி-வெள்ளைப்பூண்டு.

“ நிலவேர் - நாக்குப்பூச்சி.

0 முசுறு - ஏறும்பு.

* தண்டு - மூங்கில்.

கொண்டுவிடயெண்ணெய்க்குக்கிஷாயங்கேளு

கூருகச்சுக்கிடுததுக்கிளிபோற்கட்டிக்

கிண்டிவிடுஞ்சுடமைத்துப்பின்புமைந்தா

கிரமமாய்க்குடித்திடவேசன்னிவாதஞ்

கிண்டுசெய்யும்வலியஞ்சஞ்சிதறிப்போகுந்

தீராதபிணிகளுக்குவுள்ளேகொள்ள

இன்றுவிடநரனைக்குத்தீருமென்றே

யெளிதாகவித்தயிலமியம்பினேமே.

52

(எருக்கிலைக்குழம்பு.)

இயம்பிடவேவகையொன்றுசொல்லக்கேளு

யெருக்கிலைபாலுழக்குகள்ளிப்பாலுழக்கு

சுயமானநவாச்சாரங் * கழஞ்சுபத்து

சுபமாகவிட்டரைத்துமெழுகதாக்கி

நயம்பெறவேஆமணக்கெண்ணெய்சேர்த்து

நலமான 0 செம்பதிலைவைத்துக்கொண்டு

22 அகஸ்தியமஹாமுனிவர் அருளிச்செய்த

செயமானபெருவயறுமகோதரங்கள்

திறமான நீரம்பல்பாகமென்றே.

53

*கழஞ்சு - ஒன்றேகால்விராகனிடை
அல்ல து-40-குண்டுமணியிடை,
0 செம்பு-செம்புபரணை.

பாகமாய்மிகக்கிளறியானபின்பு

பகருகின்றசுண்டைக்காய்வீதங்கொள்ள

வேகமாந்தின்றவுடன்பெந்தந்தானும்

விட்டுவிடவேணுமென்றால்வென்னீர்கொள்ளு

நாகமாம்விஷம்போன்றவிஷநீரெல்லாம்

நாடாதுபேதித்துவாங்கிப்போகும்

ஏகமாமருந்துநீகொண்டாயானால்

யேழுநாட்பாற்கொள்ளயிதமுந்தானே.

54

குப்பமேனிச் சூரணம்.

தானென்றமேனிக்குசூரணமேசெய்து

தான்கரியசீரகமுஞ்சூரணித்து

தானென்றநாற்பதுநாள்வீராகில்

நாடாதுவாய்வேடுதத்தமெலாந்

தீதென்ற * தீபனங்கள் நன்றாய்வாங்கும்

கெடிணத்திலெமந்தமெல்லாஞ்சிதறுண்டேபோம்

போனென்ற 0 சிலைவிஷங்கொல்லாந்தீரும்

புதுமைசேரக்கினியின்பொடியிதாமே

55

தீபனம்-பசியெடுத்தல்.

0 சிலைவிஷம்-ஆராமல்நீரொழுகும்புண்கள்.

(சீரகப்பொடிகிருதம்.)

பொடியானபொடியொன்றுசொல்லக்கேளு

புகழானசீரகமும்பலந்தானொன்று

செடியானவொரு * னன்னப்பொடிபலந்தான்

சிறந்தார்க்கரைபிவையோடொன்றாய்ச்சேர்த்து

வடிவாகவேவடித்துவைத்துக்கொண்டு

வளமான * நறுநெய்யிற்குழைத்துக்கொள்ள
துடியானவூஷணத்தோடுள்ளினேய்கள்
சுருக்கான நீர்கடிப்புபிரமேகங்கள்

56

* சன்னப்பொடி - சூரணம்.

* நறுநெய் - பசுநெய்.

மேகமுடனுள்க்காய்ச்சலெரிவுகாந்தல்

* வியனாகவெரித்த சூன்மமெல்லாந்தீரும்
போகமுறுமெலும்புருக்கிப்போதுத்துப்போம்
பொருக்காத நீர்த்தாகம்புன் ணுநெஞ்சில்
வேகமுறும்வாய்நாற்றமேல்நாற்றங்கள்
விட்டேரடிவிடுவதற்குவிருந்துபோடு
கூகை நீகருஞ்சீரகஞ்சாதிக்காயுங்
கூட்டியேஅவின்சூரசானியோடு.

57

* வியனாக - வெப்பமாக.

(சூரசானிப்பொடி.)

சூரசானிவகையொன்றுபலமொன்றாகக்

கூட்டியேசரிநிறையாய்வாங்கியேதான்
நிறசானியாகவேவறுத்துக்கொண்டு

நேராக * வேம்பின்சூரணமுஞ்சேர்த்து
உரோசானிவாளைப்புஅவியுவிட்டு

உருகவேபிணிநாசந்தன்னிற்கொள்ள
முருசானியானதொருகடுப்புளைச்சல்

மூலத்திற்கிராணியோடுமுழங்கும்வாய்வு

58

* வேம்பு - கருவேம்பு.

(கொடுவேலிச் சூரணம்.)

முழங்கவேவகையொன்றுசொல்லக்கேளு

முதண்டைக் * கொடுவேலிசூரணித்து

24 அகஸ்தியமஹாமுனிவர் அருளிச்செய்த

விளங்கவேபடி யொன்று 0 சீனபாவும்
விதமாகப்படியொன்றுகூடக்கூட்டி
களங்கக்கார்கோலரிசிபடியுமொன்று
கருஞ்சீரகத்துடனற் சீரகமுங்கூட்டி
புளங்கவேவகையொன்றுபலமொன்றாகப்
புனிதமாய்ச்சூரணித் துப்புக்கழந்துவையே.

59

* கொடுவேலி-சித்திரமூலம்.

0 பாவு - போடு,

வைத்திட்டசூரணந்தானறேனிற்கொள்ள
வருஞ்சூலைக்கிரந்தியொடுவாதவாய்வும்
வெற்றிட்டவண்டுகடி * வெள்ளுப்புவிட்டை
விஷகடியுமேல்கரப்பன்விரைந்துபோகும்
பற்றிட்டமேகவகைபறந்துபோகும்
பான்மையுடனுடம்பெல்லாம்பாருபாரு
கைத்திட்டமாகவேசொல்லிவைத்தேன்
கனமானமிளசூநீர்கஷாயங்கொள்ளே

* வெள்ளுப்பு-பாண் அல்லதுசோகை.

(கெர்ப்பமில்லாதவர்களுக்குக்-கெர்ப்பமுண்டாதல்.)

கொள்ளவேமண்டலத்திற் தீமைநோய்கள்
குணமாகுமினமொருவகையைக்கேளு
பிள்ளையில்லாதவளுக்குமருந்துசொல்வேன்
பேயக்கொம்பட்டிவித்துநேர்வாளந்தான்
உள்ளபடிசமனாய்க்குளித்தயிலம்வாங்கி
யுறுமஞ்சடைபொடியதனிற்சேர்த்துக்கொண்டு
கள்ளமின்றிமத்தித்துக்கொண்டுக்கொண்டால்
கன்னியவளம்வாதங்கெர்ப்பமாவான்.

61

கெர்ப்பமதுமாவதற்குமருந்துமவேறே
கிலேசிக்கவேண்டாங்காணையுந்தீரும்

செப்பமுடன்மீருந்துகொண்டால்வெந்நீர்கொள்ளு
 தெளிவாகப்பேதிக்குங்கஞ்சிகொள்ளும்
 உற்பமாய்முன்றுநாட்குளித்தநாள்தொட்
 டுறுதியாய்க்கொண்டுவிடுவொருபோதுண்ணு
 அற்பமென்றுநினையாதேயுறுதிப்பாரு
 மதைவிட்டுயின்னமொருமடைவுகேளே.

62

(கிராணிப்பேதிக்குலேகியம்.)

அடைவானகொம்பரக்குக்குந்தரிக்க
 மானகுருசானியபின்யாதிக்காயுந்
 திடமாகச்சூரணித்துநல்லெண்ணெய்க்குள்
 திரட்டியேகொண்டுவிசிறுபுன்னைக்காய்
 குடலோடேபற்றுகின்றவயிற்றுளைவுங்
 குத்துகின்றகுறுக்குவலிமுலச்சூடு
 கடல்போலேவந்ததொருகடுப்புத்தீரும்
 கண்டிமுள்ளபுண்ணுருங்கண்டவாரே.

63

(காதுக்குஎண்ணெய்.)

கண்டபடிசெய்யிலொன்றுசொல்லக்கேளு
 காதுக்குயெண்ணெயொன்றுகட்டுதற்கு
 விண்டபடி * முசுறுமுட்டை * பூநாகந்தான்
 வெற்றியுள்ளநண்டிறச்சிவெள்ளையுள்ளி
 கொண்டபடிகோழிமுட்டைவசம்பு () குக்கில்
 குணமாகவகைக்குவகைகழஞ்சுகட்டிப்
 பண்டருளும்வேப்பெண்ணெய்தன்னிற்சேர்த்துப்
 பதமாகக்காய்ச்சியதைக்காதிற்சேர்த்துப்

64

* பூநாகம்-நாக்குப்பூச்சி.

() குக்கில்-குங்கிலியம்.

* முசுறுமுட்டை-எறும்புமுட்டை

26 அகஸ்திய மஹாமுனிவர் அருளிச்செய்த

பாய்ச்சியேயடைத்திடுவாய்பத்துநாளில்

பளிச்சென்றுசெவிகேட்குஞ்சீழ்பாச்சர்போ
மாச்சதேகுத்துளைச்சர்பூச்சிச்சாகு

மடைப்புவிடுங்காதிரைச்சல துவுந்தீரும்
வாச்சதேயின்னமொருவரிசைகேளு

வாயிலுள்ளவியாதியெல்லாமகன்றுபோக
பாச்சையாபாகத்தில்முன்தைலமஞ்சிப்

பச்சையாய்த்தின்றொதுக்கப்பற்குத்துப்போம். 65

(பல்குத்துக்கு)

குத்துவிடுமுட்பிரண்டைவேர்கியாமுங்

கொப்பிளிக்கப்பல்லரணைத்தந்தகுலை
அத்துப்போமசைந்தபல்லமுறத்துநிற்கு
மழுக்கெல்லாந்தீர்ந்துவிடுமின்னங்கேளு

செத்துப்போம்நாக்கில்வருஞ்சிங்கிரோகந்
தீரவொருமருந்துசொல்வேன்சிவவேம்பின்வெர்
முத்துப்போல்பல்விளங்கும்பத்துநாளில்
முறையானமேகமெல்லாமுழுதுபோமே. 66

முழுதுமேபோகவொருமருந்துசொல்வேன்
முதண்டவெள்வேருங் * குமிழ்தான்வன்னி
பழுதில்லாமருந்துடனேசுண்டலமாம் () பாலை
பழுத்தயெருக்கிலையுடனேபலாசுகாரை

தொழுதுநீபட்டையதுசமைய்த்தாக்கித்
துணிநீர்தனிற்போட்டுயெட்டொன்றாக்கிப்
பழுதுவராமற்காச்சிவடித்துக்கொண்டு
பாங்கானசம்பிரச்சாறுநாழி 67

* குமிழ்-நிலைக்குமிழ்.

() பாலை-வெட்பாலை.

* வன்னி-கொடிவேலி.

நாழியுடனெள்ளெண்ணெய்நாழிவிட்டு
 நலமான துருகுவெள்ளைகுந்திரிக்கம்
 வேழியுடன்வகைநாழிகழஞ்சுவீதம்
 விதமாகப்பொடித்திட்டுவடித் துக்கொண்டு
 கோழியிடரத்தம்விட்டுக்கொப்பளிப்பாய்
 குவடுகளிற்கட்டுமுதற்குலைந்தபல்லும்
 வாருயெனவீக்கமுதற்பிணிகளெல்லாம்
 வாங்கிப்போம்வளமானவரிசைபாரே,

68

பார்ப்பதற்குஇன்னமொருவரிசைகேளு
 0 பாகவிலைச்சாறுடன் * கொம்மட்டிக்காய்ச்சாறு
 ஏற்பதற்குவேம்பினிடிலையின்சாறு
 மெருக்கிலைச்சாற்விளிவிப்பாலைச்சாற்வகைக்குநாழி
 சேர்ப்பதற்குவேம்பெண்ணெயாமணக்கினெண்ணெய்
 திரளவேமெழுகுபதஞ்சேரவாங்கி
 தாக்குடனேகாசிடையாய்க்கொண்டபேர்க்குச்
 சலகட்டும்வலக்கட்டுங்கிருமியோடே.

69

0 பாகவிலை-பலாவிலை.

* கொம்மட்டி-புளிமாதூரை.

கிருமியென்றகிருமியெல்லாங்கண்டுபோகும்
 கொர்ப்பத்தின்கிருமியெல்லாங்கெதிகெட்டோடும்
 வருமியென்றவாய்வெல்லாமண்ணாய்ப்போகும்
 வாதமொடுமலகட்டுத்திரண்டவாய்வும்
 ஒருமித்தநோய்களெல்லாமோடிப்போகும்
 உலகத்திலவெகுசுருக்குவிரைத்துப்பாரும்
 கருமியென்றவகையெல்லாஞ்சொல்லிவிட்டேன்
 கஷாயத்தின்விதங்களையுங்காட்டுறேனே.

70

குறுந்தொட்டிவேர்க்கிஷாயம்.

காட்டுகிறேன் * குருந்தொட்டிவேர்க்கிஷாயத்தார்
 காயேலஞ்சீரகமுங்காலாய்க்கூட்டி

28 அகஸ்தியமஹாமுனிவர் அருளிச்செய்த

ஓட்டுகின்ற இருநாழி நீரில்விட்டு

உழக்காகக்காய்ச்சியேயிருபோ துண்ண
முட்டாமல்முன்றுநாட்கொண்டாயானால்

உட்சுரமும்முலவாய்வனைத் துமப்போ
மீட்டுவிடும்பித்தமெல்லாம்வாந்திதீரும்

விளம்புகிறேன்னமொருவிதங்கள்பாரே.

71

* குறுந்தொட்டி-சிறுகாஞ்சொறி

வெட்பாலைக்கியாமும்.

விதமென்னவெட்பாலைசீரகமுங்கூட்டி

வீராகவகைக்குக்கால்பலமதாக

இதமுடனேயிருநாழி நீரில்விட்டு

எட்டொன்றாய்க்காய்ச்சியே யிறுத் துக்கொள்ள
பதமென்னவருசுரங்கள் பறந்துபோகும்

படுபாவிபித்தமெல்லாம்பறந்துபோகும்
மதமென்றமாய்வெல்லாமகன்றுபோகும்

வளமான இன்னமொருவரிசைகேளே.

72

வில்வவேரின் கியாமும்.

வரிசையுளவில்வவேர்நெற்பொரியுங்கூட்டி

வகைக்குக்கால்பலமாயிருநாழி நீரில்

உரிசையுடனெட்டொன்றாய்வடித்துக்கொண்டு

உடனருத்தவாதபித்தவீக்கந்தீரும்

பிரியமுடன்னமொருகிஷாயஞ்சொல்வேன்

பேரானவில்வவேர் அமுக்கிலாம்வேர்

துருசானசுக்குடனேவகைக்காலால்

சூட்டியேயிருநாழி நீரிலிட்டு

73

இட்டவித்துஎட்டொன்றாய்வைத்துக்காய்ச்சி

இருந்துநீக்கொண்டவேவிக்கல்வாந்தி

முட்டவரும்சதியொடுஊலைத்தாகம்

முறையானசுரந்தீருமொழுந்தவாரே

சட்டமுடனின்னமொருகிஷாயங்கேளு

தருவானமுத்தமொடுவிஷணுகிராந்தி

இஷ்டமுடன்வகைக்குக்கால்பலமதாக
இருநாழி நீரில்விட்டொன்றாக்கே 74

ஆக்கியேமுன்றுநாளிருபோ துண்ண
அகன்டசயமீனையினைப்பதிகமுச்சு
பேக்கிவிடுமதினோடுமிளகு கூட்டிப்
போட்டுவிடுகிஷாயத்தைத்தேனிற்கேளு
வாக்கியமாயின்னமொருகிஷாயஞ்சொல்வேன்
வளர்நெல்லிதான் நியுடன்கடுக்காய்முன்று
தோக்கியேவகைக்குகாற்பலமாதாக
நுண்மையாய்மிளகதிலேகழஞ்சுக்கட்டே 75

கூட்டியேயிருநாழி நீரிலிட்டுக்
குலாவவேயெட்டொன்றாய்த்தேனுஞ்சொர்த் து
நாட்டியேதிரிகடுகுமேற்பொடியாய்த்தூவி
நலமாகவேயருந்தசிலேற்பனங்கள்
நீட்டியேபீனையுடனிசுப்புக்கக்கல்
நிறுத்துமேகங்களெல்லாம்நினைவாய்க்காணும்
ஒட்டியேவிடுவதற்குஇன்னமொன்று
உறைக்கிறேனுலகத்தோர்பிழைக்கவென்றே 76

சந்தனக்கியாமும்.

என்றதொருசந்தனமுமிலாமிச்சம்வேர்
வெட்பாலைமுத்தமொடுசுக்குங்கூட்டி
நன்றெனவேவகைக்குக்கால்பலமதாக
நயமுடனேயிருநாழி நீரிலிட்டு
பொன்றெனவேயெட்டொன்றாய்வடித்துக்கொண்டு
புகலுஞ்சர்க்கரையுடனெபத்துநாட்கொள்
நின்றதொருசிரவாய்வுசிரதோஷங்கள்
நிகழ்சுரத்திலுள்ளபித்தம்செட்டுவாதம் 77

() விலாமிச்சம்வேர் குரிவேர்.

வேம்புக்கியாமும்.

வாதகமாடுசுரங்கள் நீர்க்கடுப்புத்தானு
 மஞ்சளுறும்புத்தகாமலைதீரும்
 வேதமொடுஇன்னமொருகியாமுஞ்சொல்வேன்
 வேம்பின துபட்டையுடன் மிளகுசுக்கு
 நாதமொடுவகைக்குக்காற்பலமதாக
 நளினமுடனிருநாழி நீரில்விட்டு
 போதமுடனேட்டொன்றாய்வடித்துக்கொண்டு
 புழுக்கிருமிமந்தமறும்வாய்வெல்லாமே.

78

இருவேலிக் கியாமும்.

எல்லாந்தான் தீரவொருகியாமுஞ்சொல்வேன்
 இருவேலி () மதுரமுடனின்சிகுட்டி
 சொல்லாமல்வகைக்குக்கால்பலமதாகத்
 தூக்கியெயொருநாழி நீரைவிட்டு
 வெல்லவேதியெரித் துளட்டொன்றாக்கி
 விதமாகப்பத்துநாள் கொள்ளும்போது
 வல்லதொருவாய்ப்புபோம்புத்தஞ்சாகும்
 வகையுடனேபுவியிலிதைவகுத்திட்டேன்.

79

() மதுரம்-அதிமதுரம்

மவுத்திரம்-கண்டமலைக்குக்கியாமும்.

வகுக்கக்கேள் கண்டமலைபவுத்திரங்கள்
 வலிமையுள்ளவிப்புருதிவீக்கம்தானும்
 தொகுக்கக்கேள் துடைவாழ்புண்குலைதான்
 தொந்தரவுசெயும்பிளவைவீக்கத்தோடு
 மிகுதிட்ட அரையாப்புமுன்றுமெய்யாய்
 வெதனைகள் செய்யாமலுடைந்துபோக
 பகுக்கக்கேளாற்குரியமருந்தைநீயும்
 படியினிலேகூறுவேன்பரிந்துவானே

80

பரிந்துடனே அமுக்கனாங்கிழங்கினோடும்
 பாசமுள்ளபெருங்காயமிரண்டுகொண்டு
 தொந்திடவேகொருமுட்டைதன்னைவாங்கி
 திகழுமதின்வெள்ளாம்பல் தன்னைவிட்டு
 நெரிந்திடவேசந்தனக்கல்தனிலுரைத்து
 நேமமாய்மைபோலேவாரிக்கொண்டு
 சொரிந்திடவேஅப்புண்மேற்கனமாய்ப்பூசிச்
 சொலப்போகுங்கஷாயத்தின்கூட்சங்கேளே

81

கேளப்பாக்ரசனாங்கண்ணிச்சாற்றிற்
 கீர்த்தியுள்ளகற்றூழைமடலைற்சீவி
 வேளப்பாவுள்ளிருக்குஞ்சோற்றைத்தானும்
 விதமாகவெடுத்தந்தசாற்றிற்சேர்த்து
 நாளப்பாயிரவியினிற்காயவைத்து
 நன்றாகபத்துபலமானபோது
 ஆளப்பா () திரிகடுகு * திரிபலாதி

அதைக்கண்டுவறுத்திடித்துவதனிற்சேரே

82

() திரிகடுகு-சுக்கு, மிளகு, திப்பிலி

* திரிபலாதி-தான்றி, நெல்லி, கடுக்காய்.

சேர்த்திந்தவகைகளெல்லாமொன்றதாக
 தீயினிலேகாயவைத்துமெழுகதாக
 பார்த்ததனையிறக்கிக்கொண்டனேகேளாய்
 பகருஞ்சர்க்கரைபலந்தான்பத்துகொண்டு
 கீர்த்தியுடனதிற்கலந்துஎட்டொன்றாக்கி
 கேளப்பாசாடியினில்வைத்துக்கொண்டு
 பூர்த்தியாய்ப்புண்ணைக்காயளவதாகப்
 புண்ணியனே()மண்டலந்தானொன்றுகொள்ளே.

83

() மண்டலம்-40-நாள்

வயித்திய தயிலமுறைகள்:

மண்டலந்தானொன்றாக் கிருபோதாக
 மாருமலதைடருந்தமைந்தாகேளாய்
 கண்டமலைகள்பவத்திரம்லீக்கம்தானும்
 கூட்டியதோர் துடைவாழைஅரையாப்போடும்
 கொண்டபுண்புரைகளெல்லாம்கெதிகெட்டோடும்
 குருவாக அதையெண்ணிச்செய்திட்டாலே
 அண்டிடாதெப்போ துமாய்ந் துபாராய்
 அன்பனே ஆய்சொல்லுமதியிதாமே

84

மதிமிகுந்தபுவியிலுள்ளமனிதர்க்கெல்லாம்
 வாய்த்தபிணிதீர்வதற்குவளமதாக
 நிதிமிகுந்த அவிழ்தங்கள் தயிலத்தோடு
 நிச்சயமாயங்கைநெல்லிகனியைப்போலப்
 பதிமிகுந்தபாடற்களுண்மையாகப்
 பகுத்திட்டேன்பண்பாகவயித்தியர்க்குந்
 துதிமிடிந்ததாகவெண்ணிச்செய்வராகிற். [னேன்
 ரெலேந்தோடும்பிணிகளெல்லாஞ்சுருக்கிச்சொன்

அகஸ்திய மஹாமுனிவர் அருளிச்செய்த
 வைத்தியதைலமுறைகள்
 முற்றுப்பெற்றது.

புத்தக விளம்பரம்.

| | ரூ.அ. | | ரூ.அ. |
|--------------------------|-------|------------------------|-------|
| குமரேச சதவம் உரை | 0 12 | விடை கோர்ட்டு விசாரணை | 0 8 |
| அறப்பலீசாசதவம் உரை | 0 12 | ஆயுள்வேத சுருக்கம் | 0 12 |
| கம்பராமாயண பாலகாண்டம் | | ருமுலநாயனர் வைத்திய | |
| பாட்டு உரை | 3 0 | காசியம் 1000 பாடல் | 1 0 |
| பட்டினத்தார் பாடல் உரை | 1 8 | வைத்திய குரள் பழமொழி | |
| தாயுமான கவாமி | | விளக்கம்-108 | 0 8 |
| பாட்டு உரை | 3 4 | பலதுரைக்காரிகை மூலமும் | |
| வினாயகபுராண வசனம் | | உரையும் | 0 4 |
| கிளேஸ் காலிகோ பைண்டு | 4 0 | நவக்கிரகஸ்தோத்திரம் | 0 4 |
| தனிப்பாடற்றிரட்டு பாட்டு | | போகர்கொக்கோசம் மூல | |
| உரை | 2 0 | மும் உரையும் | 1 0 |
| வேதாரணிய ஸ்தலப்புராண | | புலஸ்தியர் விளக்கிய | |
| வசனம் | 0 8 | ஞானகற்பம் | 0 8 |
| மகமாயி அம்மன் பூசாரிப் | | அகஸ்திய சென்னூரம் 300 | |
| பாடல் | 0 4 | க்கு சூத்திரம்-36 | |
| மாந்திரீக அரிச்சுவடி | 0 4 | இதில் திருமந்திரம்-8 | |
| மகியாள மாந்திரீக ஆசான் | 1 0 | அடக்கியது | 0 1 |
| கதை புத்தகங்கள் | | சோதிட புத்தகங்கள் | |
| அற்புத ஸ்லோக ரம்பை | | நவக்கிரகசிந்தாமணி என் | |
| கதை படத்துடன் | 1 0 | னும் சாதகருடாமணி | |
| 32 பதுமை கதை | 0 8 | மூலமும்-உரையும் | 0 12 |
| ஸ்திரீ புருஷ ரகசியம் | 1 0 | மணிமந்திர வைத்திய | |
| பூயிரத்தொருநாளில் சொல் | | சேகரம் | 1 0 |
| லிய பாரிசுக்கதைகள் | 2 0 | களவுகாணும் சாஸ்திரம் | 0 4 |
| நாகபூஷணம் தமிழ் நாவல் | 0 12 | விமகவி பாட்டு உரை | 1 0 |
| வைத்திய புத்தகங்கள். | | சுகர்நாடி சோட்டம் | 1 0 |
| புலஸ்திய மகாரிஷி வாத | | சோதிமாமுனிவர் சேரதிட | |
| சூத்திரம்-300 | 0 12 | கோளம் | 0 12 |
| உரோமரிஷி சூத்திரம் 100 | 0 4 | சாதகலங்காரம் மூலமும் | |
| அகஸ்திய முனிவர் பூரண | | விரிவுரையுடன் | 2 0 |
| சூத்திரம் 216 பாடல் | 0 8 | கனித முருகசேகரம் | 1 2 |
| தேரையர் வைத்தியம் | | ஹோராசாஸ்திரம் | 1 0 |
| 100 பாடல் | 0 4 | போகமுனிவர் ஞானசூத்தி | |
| பாலவாகடத்திரட்டு | | ரம்-100 பாட்டு | 0 4 |
| வைத்தியம் 1200 | 0 12 | கௌசிகசிந்தாமணி 1 பாகம் | 0 12 |
| ஊர்வசி வைத்திய சி்ட்கா | 0 8 | மேற்படி 2-பாகம் | 1 4 |
| இரண்டாம் பாகம் | 0 8 | மேற்படி 3-பாகம் | 1 0 |
| கருக்கிடை | | சோதிட ஞாலாதாரம் | 0 4 |
| கிசண்டு 300 | 0 8 | சர்வ கனவின்பலன் | 0 4 |

த. துரைசாமி முத்தலியார்,
நெ 45, கைனியப்பன் தெருவு, பார்ட் டவுன் மதராஸ்.